

## AVVIŻI

1. Il-Ħadd 1 u 15 ta' Ottubru 2017 fil-5.00p.m.  
Il-Ħadd 5 u 19 ta' Novembru 2017 fit-3.30pm.  
Il-Ħadd 3 u 17 ta' Diċembru 2017 fit-3.00pm  
Il-Ħadd 7 u 21 ta' Jannar 2018 fit-3.00pm
2. Dawk li qalgħu xi grazzja huma mhegga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-certifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' sħubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi, SGW 1320 jew email fuq [ourladyofconsecration@gmail.com](mailto:ourladyofconsecration@gmail.com).
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin għew ippubblikati seba' kotba bil-Malti kif ukoll bl-Ingliż kif ukoll *brochure* b'informazzjoni ġenerali dwar Ġuza u l-Girgenti. Dawn il-kotba u l-*brochure* jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)
8. Facebook: Madonna tal Konsagrazzjoni u Youtube: Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

Best Print - Qrendi

NEWSPAPER POST VO/0236


# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 112

Ottubru 2017

JITQASSAM BLA HLAS



**Għażiza Ommna Marija Santissima, bil-ghajjnuna li inti tagħtina ahna spiss niġu f'dawn l-inhawwi tal-Girgenti biex quddiemek u quddiem il-Majjestà tal-kbir Alla, mieghek nitolbu u naghmlu l-penitenzi. Pater, Ave u Glorja.**

(Ġuza Mifsud)

## ĠUZA MIFSUD U L-MISSJONI

Ix-xahar ta' Ottubru, ix-xahar fejn l-imħabba tagħna lejn Alla, l-Madonna u l-proxxmu nesprimuha kemm permezz tar-rużarju kif ukoll bil-ġenerożità u t-talb tagħna għall-missjoni u l-missjunarji. Bla dubju Ġuza kellha għal qalbha kemm ir-rużarju, talba li togħgob bil-bosta lill-Madonna kif ukoll lill-missjoni, għax kif kienet spiss tgħid, ahna lkoll ahwa fi Kristu. Sa minn ċkunitha kienet tiċċaħhad sabiex ikollha x'tagħti għall-missjoni. Kienet tgħin kemm materjalment kif ukoll bit-talb. Din l-imħabba iżda

ma zammithiex biss għaliha, iżda ppruvat taqsamha ma dawk kollha li ltaqgħet magħhom matul is-snin. Minna issa jiddependi jekk aħniex lesti nilqgħu din is-sejha, kulhadd skond il-mezzi u ċ-ċirkustanzi li jgħix fihom.

### Nitolbu għall-bżonnijiet tal-missjunarji

Waqt il-laqgħa ta' Novembru 1996, inqrat din is-silta minn messaġġ li Ġuża kienet hejjiet qabel ma mietet. Hija qalet, "Issa ha nitlob f'it għall-bżonnijiet tal-missjoni. Min għandu l-gid, min għandu x'joffri għall-missjoni, joffri. Jiena l-missjoni meta kont aħjar milli jiena u meta kien ikolli xi sold f'idejja kont noffrihulhom bis-sabar u bil-qalb u anka issa, tafux!... Għandna nitolbu hafna għall-bżonnijiet tal-missjunarji biex ikomplu bil-qalb ixerrdu dak kollu illi Ġesù gie fid-dinja għalih, ixerrdu l-evanġelju mqaddes Tiegħu. Jekk jista' jkun inkomplu nxerrdu dan l-evanġelju ma' l-erba' parti tad-dinja. Għandna nitolbu hafna għall-bżonnijiet tal-missjunarji biex Alla jimlihom bl-imħabba u bil-kuraġġ... halli lil dawk li huma 'l bogħod minn Alla jsiru haġa waħda bħall-aħwa, u kulhadd jemmen fil-Hallieq tagħna, fil-Mulej tagħna, mbagħad jemmu fmin fdiena, fi Kristu li fdiena u jrid iwassalna fil-mergħat ta' dejjem. Meta ngħaddu d-dinja u nkunu fil-grazzja t'Alla inkunu fil-mergħat ta' dejjem, bħal dawk in-nghaġ li jkunu qegħdin go art għammiela, jieklu l-haxix aħdar u sabih u bnin u tajjeb. Aħna ma għandna xejn fid-dinja isbaħ u akbar minn ruħna... Bit-tajjeb li nagħmlu nakkwistaw għal ruħna dak il-post fis-sema pajjiżna..."

Din is-sejha għat-talb għamlitha wkoll waqt il-laqgħa ta' Ġunju 1996, meta qalet, "Għalhekk, hbieb, shabi tal-Moviment, shabi tal-Kumitat, Maltin u Ghawdxin, nibdew inbiddu l-fehmiet ta' min ma jgħarafx lil Alla. Irridu nużaw hafna talb, nużaw it-talb għall-bżonnijiet ta' dawk il-pajjiżi fejn hemm nies li ma jagħrfux lil Alla... Nitolbu hafna għall-missjunarji, nitolbu hafna biex ikollna hafna zgħażaġh b'vokazzjonijiet sbieħ biex imorru jgħallmu l-evanġelju fil-missjoni... biex imorru jxandru l-imħabba t'Alla, tal-Mulej Ġesù tal-Ewkaristija flimkien ma' l-Ispirtu s-Santu, biex lil dawk in-nies li huma ta' rieda hażina, iġibuhom f'pothom, iġibuhom li qalbhom nikkuntattawhiehmal mal-evanġelju li tana l-Mulej Ġesù..."

### Tiċċaħhad mill-pensjoni

Fil-laqgħa ta' Novembru 1989, Ġuża qalet li kellha vizjoni minn Santa Tereza tal-Bambin Ġesù li skont hi qaltilha, "Għażiża oħti li tant qegħda taħdem u tħabrek għall-akbar glorja t'Alla u tal-Madonna u għas-sema kollha u għad-dinja kollha... ha nerga' ngħidlek u ninfirmak illi meta inti

għamilt dik il-ġabra għal tal-Ethiopia tant sar ġid b'dawk il-flus illi ngabru minn hemm fuq..."

Ġuża kompliet tgħid, "Illum kelli nkun naf li jekk Alla jipprovdi xi haġa minn hawn fuq, ha nagħtuha għall-missjoni. Irridu nagħtuhom lill-Papa biex jitqassmu mal-kumpliment tal-flus li għandu għall-missjoni." Kompliet tgħid li l-pensjoni tagħha ser tiċċaħhad minnha kollha għax Santa Tereza qaltilha, "'Trid tiċċaħhad minnhom għax quddiem Alla trid tidher iċ-ċaħda ta' xahar ieħor bħalma għamilt għal tal-Ethiopia.' Għax hekk għandi mis-sema, li jiena rrid niċċaħhad minn kollox u Alla jiprovdi li għax għandi kemm irrid ilma ġol-vit."

Dawn iċ-ċaħdiet li Ġuża kienet tagħmel, joħorġu wkoll ċari minn dak li qalet fil-laqgħa ta' Ottubru 1992. Matul din il-laqgħa Ġuża semmiet kif kienet marret persuna għandha li tatha mitt lira għall-Madonna u elf lira għaliha sabiex iddur dawra d-dar, eċċ. Qaltli, "Ta' dan il-ġest niringrazzjak. Minn qiegħ qalbi niringrazzjak hafna, nitlob hafna għalik, imma ha ngħidlek minn issa illi jekk inti trid tagħtihomli, dawk ha nagħmel bihom li rrid."

Jiena dawna tkellimt mas-Sinjura tal-Hajja għax għidtilha li hemm fuq (il-Girgenti) għandna bżonn il-flus. Qaltli, 'Il-flus jigu, taqtax qalbek, dejjem iċċaħhad minn kollox.'" Qalet li ser tqassamhom, kif filfatt għamlet, f'diversi pajjiżi tal-missjoni għax il-Madonna urietha vizjoni ta' hafna nies ibatu l-ġuħ, is-swat, eċċ.

### L-affarijiet tal-hniena t'Alla hadd ma jifhimhom hlief Hu

Žgur li wiehed ma jistax jibqa' ndifferenti meta jaqra dak li Ġuża qalet waqt il-laqgħa ta' Settembru 1996. Hija qalet, "Ngħidilkom illi f'xi hin minn tal-lejl tal-bieraħ, kelli vizjoni kbira hafna. Fejn kont qegħda, rajt shaba kbira hafna u fuq din is-shaba kien hemm numru kbir hafna ta' tfal sbieħ, minn tliet snin l-isfel u fin-nofs kien hemm xi hadd illi qalli fuq it-tfal tal-missjoni. Ma nistax infissrilmom kif rajthom f'dina l-vizjoni fuq din is-shaba. Imma dawn it-tfal rajthom b'kuluri hafna sbieħ, min b'ilbies celest, min roża, min aħdar, min aħmar, min vjola... L-affarijiet tal-hniena t'Alla hadd ma jifhimhom hlief Hu. Jiena bdejt inhares u nistagħgeb u fl-istess hin bdejt nibki ma' dawk it-tfal għaliex kien hemm hafna minnhom jibku. Min kien qiegħed jitellem miegħi spiritwali fil-hin tal-vizjoni qalli li hafna minn dawk l-eluf ta' tfal li jiena kont qed nara fil-viżti ta' għajnejja kollha huma tfal bil-ġuħ fl-artijiet tal-missjoni.

Minkejja li dawn it-tfal ikunu jbatu minħabba li tant ikunu mistkerrha

mill-ġenituri tagħhom, imma jiena lil dawn it-tfal tant rajthom helwin, rajthom qishom anġli milli għandu miegħu il-Mulej fis-sema. Kemm rajthom sbieħ lil dawn it-tfal, kemm rajthom helwin, imma kemm rajthom qegħdin ibatu. Minbarra minn dawn it-tbatijiet li qegħdin ibatu dawn it-tfal fil-missjoni, imbagħad hemm oħrajn illi ma jhalluhomx jaraw id-dawl tad-dinja.”

Għalhekk ħuti fi Kristu, naqsmu dak li l-Mulej ipprova ma dawn hutna għax kif kienet tgħid Ġuża, “Dak li tagħtu ha tqegħduh fil-bank ta’ l-eternità u minn hemmhekk ma johodulkom hadd u hadd, hlief li l-Mulej jerġa’ jroddulkom meta tmorru quddiemu...”

Sylvana Spiteri LL.D

## SILTJET MID-DISKORSI TA' ĠUŻA MIFSUD

### OTTUBRU - IX-XAHAR TAR-RUŻARJU

Issa li qegħdin fix-xahar qaddis u sabiħ ta' Ottubru, ngħidilkom li f'kollox għandna ngibu quddiem għajnejna l-imħabba tal-Kbir Alla, ta' Ġesù u tal-Madonna. Ahna dejjem fid-dover li nitolbu lill-Mulej u lill-Madonna imma f'dan ix-xahar għandna bżonn li nitolbu ħafna u ħafna.

Nitolbu lill-Mulej Ġesù u lill-Madonna biex tressaqna aktar lejn is-sema pajjiżna. Ix-xahar ta' Ottubru huwa verament tal-Madonna, ix-xahar tar-rużarju u ma għandniex f'dan ix-xahar nikkontentaw biss b'ħames posti tar-rużarju. Jekk jista' jkun ngħidu anka r-rużarju tal-ferħ, tat-tbatija u tal-glorja kuljum.

Fix-xahar tal-Madonna, fix-xahar ta' Ottubru, ix-xahar tar-Rużarju, zommu l-kuruna tar-rużarju fuqkom, għidu r-rużarju kuljum u mhux hawn min jgħidlek li lanqas jaf jgħidu...

Għandu jsir it-talb, nibdew nirrikkorru għand il-Madonna, ngħaddu tant żmien quddiem it-*television*, m'għandniex norqdu mingħajr rużarju, dak ir-rużarju qaddis u mbierek li trid il-Madonna. Meta ngħiduh b'intenzjoni tajba r-rużarju jaqlalna żgur il-grazzji. Meta ngħidu dawk il-misterji tat-tbatija, kemm bata għalina Kristu, tara li qiegħed jitlob għad-dinja, qiegħed jiġi msawwat għad-dinja, qiegħed jiġi nkurunat għalija u għalik, qiegħed jiġi mgħobbi s-salib minħabba dñubietek, minħabba li tajt ħafna skandli b'gismek. Qiegħed jissallab fuq is-salib biex igiblek il-post tiegħek fis-sema, għax ma konniex nistgħu nidhlu fis-sema kieku ma ħax il-passjoni Kristu.

### NOVEMBRU - IX-XAHAR TAL-ERWIEH

“Naħsbu f’ruħna, naħsbu f’Alla għax ma nafux meta ha mmutu. Naħsbu fil-Mulej Alla ta’ l-Eżerciti, fil-Mulej Ġesù ta’ l-Ewkaristija sabiex jehlisna mid-dlamijiet li għandna f’Malta u fid-dinja kollha.

X’jiswielek li għandek flus kemm trid jekk wara mewtek ma tkunx tista’ ssarrafhom fil-bank tal-Ġenna? Il-flus għandna ninqdew bihom imma ma norbtux qalbna magħhom.

X’jiswielek li fid-dinja tgawdi fama tajba jekk wara mewtek issib li għandek fama ħażina quddiem il-Ħallieq tiegħek?

X’jiswielek li inti mdawwar bis-sefturi, jekk wara mewtek ma tkunx tista’ ssejjah wiehed minnhom biex jgħinek f’dak li għandek bżonn?

X’jiswelek li inti negozzant tajeb jekk wara mewtek issib li dak li kellek fid-dinja ma haddimtx tajeb u ma ħallilekx qligħ għal ruħek?

X’jiswielek li inti kull fejn tmur tiġi milqugħ minn kulhadd bl-akbar unuri, jekk wara mewtek ma jirnexxilekx tiġi milqugħ minn dik li hi l-Bieb tas-Sema u li mingħajrha m’hemmx salvazzjoni?

X’jiswielek li tisma’ dan kollu jekk ma toqgħodx tirrifletti fuqu u min issa stess tiddeċiedi li tbiddel ħajtek?”

### DIĊEMBRU - IX-XAHAR TAL-MILIED

“...nitolbu liċ-ċekjkna tarbija li giet biex iggib il-paċi fid-dinja. Din it-tarbija divina verament trid tagħti l-paċi lid-dinja imma hawn ħafna nies li minflok ma jagħtu kas ta’ din it-tarbija qegħdin anzi jwarrbuha. Il-Mulej ma jridx kummiedji ta’ lussu. Il-Madonna ma kellhiex lussu. Il-Milied m’għandniex ngħadduh b’affarijiet ta’ lussu, ta’ piki, ta’ mibegħda imma minflok għandna nżommu qalbna nadifa. Dak li trid is-Sinjura tal-Ħajja u dak li ħadt jiena dan il-lejl minn Ġesù ta’ l-Ewkaristija. Biex jirrenja fil-qlub il-Mulej Ġesù jrid isib l-imħabba, il-paċi, is-semplicità u l-indafa fil-qalb u fir-ruħ. Imma dawn l-affarijiet Ġesù qed isibhom biss fil-ftit.

Ġesù qalli, “Kieku jiġi xi hadd fl-ambjent tiegħek jibza’ joqgħod f’dan il-faqar u s-semplicità li inti għandek f’darek, iżda jiena hemmhekk insib is-serħan tal-qalb. Hemm bżonn li f’dawn il-jiem li ġejjin in-nies iżommu ħafna l-sienhom nadif, il-qalb tagħhom nadifa, il-menti tagħhom indaf u jcedu l-vanità żejda, il-lussu u dawn il-preparazzjonijiet bla rażan.”

Li jrid il-Mulej f’dawn il-jiem tal-Milied huma mħabba u paċi tal-qalb.”



## RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibagħtu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla hłas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna żżommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

### L-ANNIVERSARJU MILL-MEWT TA' ĠUŻA MIFSUD

**Fl-okkażżjoni tal-wiehed u ghoxrin anniversarju mill-mewt ta' Ġuża Mifsud, ser tiġi ċelebrata quddiesa għar-ruhha fil-Knisja Arċipretali tas-Siġġiewi it-Tnejn 30 ta' Ottubru 2017 fis-6.30p.m. Nappella sabiex nattendu bi hġarna.**

## LIVE STREAMING

### TAL-LAQGHAT TA' TALB FIL-GIRGENTI

F'dawn l-aħħar xhur, il-laqgħat ta' talb li jsiru kull l-ewwel u kull tielet Hadd tax-xahar fil-Girgenti qegħdin jixxandru *live* fuq il-paġna ta' *Facebook* Madonna tal-Konsagrazzjoni. Dan huwa mezz kif dawk li ma' jkunux jistgħu jattendu għal-laqgħat, xorta jkunux jistgħu isegwu t-talb li jsir u jhallu l-kummenti u l-intenzjonijiet tagħhom. Inhegġgukom sabiex dejjem tagħmlu *share* kemm tal-laqgħat kif ukoll tal-informazzjoni l-oħra li tittella' fuq il-paġna Madonna tal-Konsagrazzjoni.

## TALBA TA' INTERĊESSJONI

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u żommni dejjem marbut/a mal-volontà mqaddsa tiegħek.

Mulej, nadurak, imbierkek u nfahħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Ammen. *Glorja lill-Missier...*

## GRAZZJI MAQLUGHA

**D. Schembri minn Għawdex** kitbet hekk:

Kelli boċċa fuq moħħi u mort għand it-tabib. Qalli li għandi ċesta u għamilli karta għall-isptar biex inehħuhieli. Jiena għamilt ftit ilma tal-Madonna u messejt is-santa tal-Madonna ma' moħħi. Kelli wkoll santa tal-Ħniena Divina bir-relikwija ta' Santa Fawstina u wkoll messejtha ma' moħħi.

Meta qomt filgħodu sibt li l-boċċa kienet marret. Ergajt mort għand it-tabib u qalli li ma għandiex għalfejn immur l-isptar għax il-boċċa ma kienx għadha hemm.

Ta' dan niringrazzja lil Alla għall-grazzja li qlajt bl-interċessjoni tal-Madonna tal-Girgenti, l-Ħniena Divina u Santa Fawstina.

Qed nikteb ukoll f'isem il-kugina tiegħi Rosina. Jiena dejjem inqassam is-santi tal-Madonna tal-Girgenti lin-nies u tajt ukoll waħda lill-kugina. Darba waħda din qabadha uġiġħ kbir f'għajjn minnhom. Għajnejha saret ħamra nar u ma setgħetx tissaporti l-uġiġħ tant li lir-raġel qaltlu biex joħodha l-isptar.

Hi qabdet is-santa tal-Madonna tal-Girgenti u talbitha biex tneħħilha l-uġiġħ u messitha ma għajnejha. Dik il-hin stess għajnejha giet normali bħall-oħra u l-uġiġħ sparixxa.

Niringrazzja lil Alla għall-grazzja li qalgħet il-kugina bl-interċessjoni tal-Madonna tal-Girgenti.

## TALBA

Alla Missier, Alla glorjuż, Alla kbir, Alla qawwi, Alla mmortali, Ġesù li għalina ħadt il-passjoni, Ġesù li għalina ħadt mewta l-aktar kiefra fuq dik l-injama tas-salib, ikollok ħniena minna, ikollok ħniena mill-Maltin u l-Għawdxin kollha, ikollok ħniena minn fejn hemm il-gwerer u l-ġlied u l-intoppi u ħafna żerriegħa ta' mibegħda lejn xulxin. Nitolbu għar-rappreżentanti tal-ġnus illi uħud minnhom m'humieq jużawh lil kbir Alla Missier, flimkien ma Ibnu Ġesù, flimkien ma l-Ispirtu s-Santu, flimkien mar-Regina tas-sema u l-art. J'Alla l-Madonna tal-Konsagrazzjoni, il-Madonna tal-Girgenti tagħtina l-grazzja li kemm f'Malta u fid-dinja jkollna l-paċi. *Glorja lill-Missier...* (Ġuża Mifsud)